

మువ్వ, జాయపుడు చేరిన ప్రాంతం.. గడ్డిపాడు, కూసెనపూండి గ్రామాల మధ్య ప్రదేశం. గడ్డిపాడులో ప్రాణనష్టం ఎక్కువ జరగగా.. కూసెనపూండి అగ్రహారంలో తక్కువ. ఆ అగ్రహారపు మాదిగవాడ నివాసులు ఇద్దరినీ చేరదీసి, తాత్కాలికంగా ఓ గుడిసెలో ఉంచారు.

జాయపునికి మతి మతిలో లేదు. ఈ ఉప్పెనలో ఏమి య్యడోనని తన కుటుంబం, కోటలో పరివారమంతా తప్పక ఆందోళన చెందుతుంది. అన్న పృథ్విశ్శరుడు.. ఇప్పటికే వేగులతో వెతికించడం మొదలెట్టి ఉంటాడు. నిజానికి తానీ వెలనాడుకు అధికారిక పాలకుడు, మండలేశ్వరుడు. తను ప్రచ్చన్నంగా స్వేచ్ఛగా వెలనాడు అంతటా తిరుగుతున్నాడు. అన్నీ బాగుంటే అది సమస్యకాదు కానీ, ఇలాంటి ప్రకృతి విపత్కరవేళ సమస్యై. ఇప్పుడెలా.. ఏమి చెయ్యాలి? తను క్షేమమననని తనవారికి తెలియజేయడం ఎలా? అని మదనపడుతున్నాడు.

“జగన్నాధుడు పేరున్న వ్యక్తి ఇక్కడ ఉన్నట్టు తెలిసింది. ఉన్నారా బాబూ?”..

గుడిసె బయట ఎవరో అడగడం వినిపించి చటుక్కున బయటికి వచ్చాడు.

పరాశరుడు!! వెనక విక్రమ.. ఆ పక్కన పల్లికేతు!!

తమ్ముడి రాకపోకలు చూసుకోడానికి పృథ్విశ్శరుడు నియమించిన పల్లికేతు.. ఎప్పుడూ తలగడదీవి కోట సింహద్వారం, శ్రీవాతి నియోగవద్ద ఉంటాడు. జాయపుడు కోటనుంచి అక్కడికి రాగానే వెంట వెళ్లి రాజబాటపై నడి దాటాక విక్రమతో వెన్నక్క వెళ్లాడు. ఒక్కొక్కసారి జాయపుడు విక్రమతో వెళ్లి దానిని పెద్దన కళ్యాణం వద్ద ఉంచుతాడు. జాయపుని రాక ఆలస్యమైతే కళ్యాణానికి వెళ్లి జాయపుని వివరాలు తెలుసుకుంటాడు.

ఈరోజు కళ్యాణానికి పల్లికేతు రాగా.. బహుశా విక్రమే ఆ ఇద్దరినీ ఇక్కడికి తీసుకుని వచ్చింది. విక్రమ కొంతదూరం వరకూ జాయపుని ఉనికిని గుర్తించగలడు. మచ్చిక జంతువులు, మంచి మిత్రులు ఎప్పుడూ ఆపదలో ఆదుకునే సంపదలే!

“జగన్నాధులకు వందనాలు. విక్రమ వల్ల మీరెక్కడున్నారు మాకు తెలిసింది. క్షమించాలి నన్ను!”..

అభ్యర్థనగా అన్నాడు పరాశరుడు. తన రహస్యం అతనికి తెలిసిపోయిందని జాయపునికి తెలిసిపోయింది. చిన్నగా నవ్వి పల్లికేతుతో అన్నాడు..

“కేతుూ.. నా వివరాలు అన్నగారికి తెలియజెప్పి. పెద్దలు, పిల్లలు.. ఎవ్వరూ ఆందోళన చెందవద్దని నా మాటగా చెప్పు. రక్షించినవారిని వదలివేళ్లడం నాకు ఇష్టంగా లేదు. కాస్త ఆరోగ్యం కుదుటపడ్డాక వస్తానని చెప్పు!”..

విక్రమ బింగ తీరేవరకూ జాయపునితో ముచ్చట్లాడాక.. పల్లికేతు దానిని తీసుకుని వెళ్లిపోయాడు.

పరాశరుడు ఒక్కడే మిగిలాడు.
“మిత్రమా.. నన్ను క్షమిం..”
అడ్డుపడ్డాడు పరాశరుడు.

“మీరే నన్ను మన్నించాలి జాయసినాని. మీరు.. ఇలా ఇంత సామాన్యంగా, నాబోటి వాడితో కలిసి ఈ గ్రామాలవెంట.. వీధులలోనూ.. పూటకాళ్లవైవిధ్య నివాసాలలో..”

“నేను చిన్ననాటి నుంచి ఇలాగే పెరిగాను పరాశరా. ఈ జీవితమే నాకు సహజంగా అమరుతుంది. అమ్మఒడిలా ఓ నిశ్చింత. కళాకారుల సాంగత్యమే నాకు సాకర్యం. పౌరసమాజం నన్ను మన్నించడం కోసమే ఈ సాధారణ వేషం. అనుమతించాలి అక్కా - బాహగారు, ఇక్కడ నా అన్నదమ్ములు నన్ను అప్పురూపంగా చూసుకుంటారు. ఇంతకంటే నాకేమీ కావాలి..?!”

పరాశరుడు ఏదో చెప్పబోయాడు కానీ, జాయపుడు అతణ్ణి మాట్లాడనివ్వలేదు.

“మనం ఎప్పటిలా ఉందాం. అందరికీ, నీకూ.. నేను జగన్నాధుడు మాత్రమే! అందరికీ తెలిసికోజు వస్తే తెలుస్తుంది. అంతవరకూ నువ్వు ఎవ్వరికీ చెప్పకూడదు సుమా!”..

నమస్కరించి వెళ్లిపోయాడు.. ఉద్వేగభరతుడైన పరాశరుడు.

కానీ, తరచూ అక్కడికి వస్తూనే ఉన్నాడు. జాయపుని ఆరోగ్యం, మంచిచెడ్డలు సమస్యయం చేస్తూనే ఉన్నాడు.

మరునాడు పల్లికేతు జాయపునికోసం బట్టలతో, ఆస్థానవైద్యునితో కలిసి వచ్చాడు. ఆ మరునాటి నుంచి వెలనాడు ఉద్యోగులు గడ్డిపాడు, మాదిగవాడ, కూసెనపూండి.. చుట్టుపక్కల గ్రామాలను పూర్తిగా శుభ్రం చేయడం, మంచి వసతులు కల్పించడం మొదలెట్టారు. అది చూసి జాయపుడు సంతోషించాడు. కారణం.. పృథ్విశ్శరునికి, కుటుంబానికి తను ఆరోగ్యంగా, తన ఇష్టానికి తగినట్లుగా ఇక్కడ ఉన్నట్టు స్పష్టమైంది.

రాజవంశీయులను దేవతలస్థాయిలో గౌరవించే కాలం. జాయపుణ్ణి చూసిన ఎవ్వరైనా ఆయన పంచమ కులస్తుడు లేదా సాధారణ కులీనుడు అంటే నమ్మరు. ఆయన్ను చూస్తే ఎవ్వరైనా రాజవంశీయుడని ఇట్టే చెప్పిస్తారు. సాధారణంగా జాయపుని లాంటివారు మాదిగవాడలో నివసించడం జరుగదు. ఎవ్వరైనా దారితప్పి వస్తే గ్రామరట్లకు అప్పగిస్తారు. మాదిగవాడరట్ట పరమేశు, గడ్డిపాడురట్ట మంఖదాసు, కూసెనపూండి అగ్రహార వారసుడు కూసెనభోట్లు.. ముగ్గురికీ తన పేరు జగన్నాధుడని, అనుమతించడానినని చెప్పాడు.

వాళ్లు అతణ్ణి రాజకులీనుడుగా, రాజబంధువుగా గుర్తించారు. ఈ రాజబంధువు కోసం తలగడదీవి నుంచి పల్లికేతు అనే బంటు, పరాశరుడు అనే పండిత మిత్రుడు, మువ్వ అనే చండాలవాడ కవయిత్రి వచ్చారని చెప్పుకొంటున్నారు.

మాదిగవాడకు, కూసెనపూండి గ్రామానికి మధ్యగా విశాలమైనచోట జాయపుని కోసం ఓ వర్షశాల నిర్మించారు.

తలగడదీవి రాజవైద్యుడు వైద్యం చేస్తుండగా.. భోజనం మంఖదాసు ఇంటినుంచి వస్తున్నది.

“మన జగన్నాధుడు రాజబంధువు కాబట్టే మన గ్రామాలకు మంచి జరుగుతున్నది” అని వారంతా మురిసిపోతున్నారు.

అయితే, జాయపునికి సమస్య మువ్వతో!

ఉప్పెన నుంచి బయటపడిన మువ్వకు ఇప్పుడు దేవుడు - గురువు.. గురువు - దేవుడు ఒక్కరే! అది జగన్నాధుడు మాత్రమే. ఆమె అతణ్ణి రెప్పవేయని కన్నులతో చూస్తుంటుంది అలా.. రాత్రి పగలు. నిద్రలో తప్ప అనుక్షణికమూ జాయపుణ్ణి చూస్తుంటుంది.

ఇతను నొక్కత్తూ తన గోపయ్య!!

కాకపోతే ఎవరో గొప్ప నాట్యకారుడు అనుమతించడం నుంచి తనను వెతుక్కుంటూ వచ్చి తనకు.. ఈ చండాల కులస్తురాలికి.. నాట్యగురువులు బహిష్కరించిన ఈ నిమ్మజాతి దానికి.. నిత్యమూ తనవద్దకే వచ్చి కృష్ణమ్మ సైతవేదికపై నాట్యం నేర్పడం.. ఓహో..

“ఓ గోపాలా.. నువ్వే నువ్వే ఈ జగన్నాధునివి. నువ్వే నా దేవునివి. నా జగత్తునంతా ఆక్రమించుకున్న ఆ పరమాత్మవు. నా నిరీక్షణ ఇప్పటికీ తీరింది సాయి. ఇక నిన్ను వొడదలా.. నావో రేవో నీతోనే!!.. ఇదే లోలోన ఆమె సృరణ!

ఇప్పుడు మువ్వ, పరాశరుడు, జాయపుడు.. ఓ బృందం!!

నాట్య, గేయ, సాహిత్యంశాలు కలబోసుకుంటారు. నిజానికి మువ్వ అక్కడ కేవలం మౌనశోక. జాయపుణ్ణి చూస్తూ వాళ్ల మాటలు వినడమే ఆమె నిత్యకృత్యం.

“పరాశరా.. ఈమె నుంచి నువ్వే నన్ను రక్షించాలి. కాస్త అటూ ఇటూ చూడమని చెప్పవయ్యో..” అంటాడు జాయపుడు.

ఉప్పెన వల్ల కాలు, చెయ్యి అధీనంలోకి రాని మువ్వకు రకరకాల గేయాలు, జానపదాలు, స్త్రీల పాటలు, జాజిరి, జాలరల పాటలు.. పాడుతూ పాడిస్తూ జాయపుని పైనుంచి ఆమె దృష్టిని కాస్త మళ్లిస్తున్నాడు పరాశరుడు. మువ్వ కూడా వారిద్దరి ప్రభావంతో ఏవేవో కూనిరాగాలు తీస్తూ తనలో నిబిడికృతమైన కొన్ని భావాలను చిలవలు పలవలుగా పెంచి రచనచేసి పాడుతుంటే.. పరాశరుడు వాటికి మెరుగులు దిద్దుతుంటాడు. గోపయ్యపై ఓ శతకం చెప్పాలని పట్టుదలగా ప్రయత్నిస్తున్నది మువ్వ.

* * *

పెద్ద గ్రామాలలోని కులీన కుటుంబాలకు, పంచమ కులాల కుటుంబాలకు నివాసంలోనే దూరం.

ఎవరి నివాసాలు వారివే. అందరూ కలిసిమెలసి వ్యవసాయం, వృత్తులు నిర్వహిస్తుంటారు. కులీనుల తర్వాత వృత్తుకులాల స్థాయి చాలా ఎక్కువ. మంగలి, చాకలి లాంటి సేవావృత్తులవారు నిమ్మకులాల వారికి తమ సేవలను అందించరు. అందుకు వారేమీ పోలాలు, గొడవలు పెట్టుకోరు. వారి కులాలలోనే మంగలి, చాకళ్లను ఏర్పాటు చేసుకున్నారు. పురోహితులను, వైద్యుల్ని కూడా!

మాలవాడ, మాదిగవాడ, ఎరుకలవాడ, సగరవాడ.. వాడవాసులైన పంచములు ఎప్పుడూ పనిపాటా లేకుండా ఖాళీగా ఉండరు. ఎవ్వరినీ చేయి చాచి యాచించరు. తమతమ వృత్తులలో నిమగ్నమై సమాజంలో తమవంతు సామాజిక జీవితాన్ని గౌరవంగా గడుపుతారు. కులీనులకే కాదు.. అన్ని వృత్తివర్గాలకు, నిమ్మవర్గాలకు ఎవరికి ఉండే సామాజికస్థాయి వారికి ఉంది.

వీరిలో ఎంతోమంది ఆర్థికంగా మహాధనవంతులు ఉన్నారు కూడా.

వ్యవసాయానికి అతిముఖ్యమైన పశువుల మంచిచెడ్డలు పూర్తిగా చూదిగలవే. వాటికి ప్రాథమికచికిత్స అందించే పశువైద్యులు కూడా మాదిగలే. చనిపోయిన పశువుల తోలువలిచి చెప్పులు, దుస్తులు తదితర వస్తువులను వీళ్లే ఉత్పత్తి చేస్తారు. తోలుతో, కొమ్ములతో, ఎముకలతో రకరకాల వస్తువులు తయారుచేసే కర్మాగారాలు అక్కడున్నాయి.

ఎలుకల్ని, పాముల్ని పట్టడం ఎరుకలవారి వృత్తి. వారు తప్ప మరెవ్వరికి ఆ నైపుణ్యం లేదని రైతులు విశ్వసిస్తారు. అందుకే, పోలంలో ఎలుకలు పంటను కొరికేస్తున్నా.. వైరుపై పాము పాకిన ఆనవాళ్లు కనిపించినా ఎరుకల వారినే పిలుస్తారు. రైతులతో బతిమలాడించుకుని వెళ్లడం.. ఒకరిపై ఒకరు హాస్యమాడటం సర్వసాధారణం. అలాగే సగరులు, ఇతర వృత్తులవారు కూడా ఒకరికి ఒకరు సహకరించుకుంటూ ఎవరి ఆత్మగౌరవాన్ని వాళ్లు కాపాడుకుంటారు. వచ్చిన ఆదాయంతోనే నిత్యనే మిత్తిక జీవితాన్ని గౌరవంగా గడుపుతారు.

రానురానూ ఆ తీర గ్రామాలు, వాడలు ఉప్పెన ప్రభావం నుంచి బయటపడి సాధారణ జీవనంలోకి వచ్చాయి. వాడ మహిళలతో కలిసి మువ్వ ఓ దువ్వెనల తయారీ కర్మాగారంలో పనికి కుదిరింది.

(నవేశం) ■